



# ଜାତୀୟ ସମର ଶିକ୍ଷାର୍ଥୀ ବାହିନୀ ସମାବେଶକୁ ପ୍ରଧାନମନ୍ତ୍ରୀଙ୍କ ସମ୍ବୋଧନ

Posted On: 28 JAN 2017 4:28PM by PIB Bhubaneswar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଆଜି ନୂଆଦିଲ୍ଲୀରେ ଜାତୀୟ ସମର ଶିକ୍ଷାର୍ଥୀ ବାହିନୀ (NCC)ର ଏକ ଭବ୍ୟ ସମାବେଶରେ ଯୋଗଦେଇ ସମବେତ କ୍ୟାଡେଟମାନଙ୍କୁ ସମ୍ବୋଧିତ କରିଛନ୍ତି । ପ୍ରଧାନମନ୍ତ୍ରୀ କହିଛନ୍ତି ଯେ, କ୍ୟାଡେଟମାନଙ୍କ ଜୀବନ ଶିବିର, ପରେଡ ଅଥବା ଯୁନିଫର୍ମ ମଧ୍ୟରେ ସୀମିତ ନୁହେଁ । ଏହା ବାହାରେ ଅନ୍ୟ କିଛି ଉଦ୍ଦେଶ୍ୟ ରହିଛି । ଏନସିସିର ଅନୁଭୂତି ଜୀବନରେ ଏକ ମିଶନକୁ ସୂଚିତ କରୁଛି ।

ପ୍ରଧାନମନ୍ତ୍ରୀ କହିଥିଲେ ଯେ, ଏନସିସିର ଅନୁଭୂତି ଏକ ଭାରତୀୟ ଛବିର ଅନୁଭବ ପ୍ରଦାନ କରୁଛି, ଯେଉଁଥିରେ କି ବଳ ଓ ବିବିଧତା ପରିପୂର୍ଣ୍ଣ । ସେ କହିଥିଲେ ଯେ, ସମ୍ରାଟ, ଶାସକ ଓ ସରକାର କେବେହେଲେ ରାଷ୍ଟ୍ରର ପ୍ରତିଶବ୍ଦ ନୁହନ୍ତି । ନାଗରିକ, ଯୁବଗୋଷ୍ଠୀ, ଚାଷୀ, ବିଦ୍ୱାନ, ବିଜ୍ଞାନୀ, ଶ୍ରମଶକ୍ତି, ସାଧୁ ଓ ସୁଧି ସମାଜକୁ ନେଇ ଏକ ସଭ୍ୟ ଓ ସୁସ୍ଥ ରାଷ୍ଟ୍ର ଗଠନ ହୋଇଥାଏ ।

ପ୍ରଧାନମନ୍ତ୍ରୀ କହିଥିଲେ ଯେ, ଏନସିସି କ୍ୟାଡେଟମାନେ ଭାରତର ଏକ ଉଜ୍ଜ୍ୱଳ ଭବିଷ୍ୟ ଲାଗି ପ୍ରେରଣାଦାୟୀ ଆତ୍ମବିଶ୍ୱାସର ପ୍ରତୀକ । ସେମାନେ ଯୁବଶକ୍ତି ମନରେ ଅପୁରନ୍ତ ଗୌରବ ଭରିଦେଇଥାନ୍ତି ।

ଦେଶରେ ସ୍ୱଚ୍ଛତା କାର୍ଯ୍ୟକୁ ଆଗେଇ ନେବାର ଏନସିସିର ଭୂମିକାକୁ ପ୍ରଧାନମନ୍ତ୍ରୀ ପ୍ରଶଂସା କରିଥିଲେ । ସେହିପରି ସାଂପ୍ରତିକ ସମାଜରେ ଡିଜିଟାଲ ଆର୍ଥିକ କାରବାରର ଗତିକୁ ଆହୁରି ପରିବ୍ୟାପ୍ତ କରିବା ଲାଗି ସେ ଆହ୍ୱାନ ଦେଇଥିଲେ ।

\*\*\*\*\*

(Release ID: 1481313) Visitor Counter : 3

